

پی پی کا دستوری پیچ

دستور پر حملہ

پروفیسر خورشید احمد

منشورات

بِسْمِ اللّٰہِ الرَّحْمٰنِ الرَّحِیْمِ

دستور کی ملک کی سب سے اہم اور مقدس قانونی دستاویز کی حیثیت رکھتا ہے اور یہ تمام اختیارات کا سرچشمہ اور ریاستی اداروں کے حدود کار، حکمرانی کے اصول و آداب اور خود قانون سازی اور پالیسی کے خطوط کار اور ان کی صورت گردی کے دروبست کو متعین کرتا ہے۔ یہی وجہ ہے کہ اسے قانون اساسی [fundamental law] کہا جاتا ہے اور اس میں ترمیم کو مشکل بنایا جاتا ہے بلکہ اب تو یہ اصول بھی قبول عام حاصل کر چکا ہے کہ دستور کے بنیادی ڈھانچے اور ریاست کے کردار میں محض ترمیم دستور سے تبدیلی نہیں کی جاسکتی۔ اگر اس کی نوبت آئے تو اس کے لیے ضروری ہے کہ عوام سے استصواب کیا جائے تاکہ دستور کی تکمیل نو کے لیے وہ نہیں دستور ساز اسمبلی کی تکمیل کریں۔ وہ پارلیمنٹ جو ایک دستور کے تحت وجود میں آئی ہو اور خواہ اس دستور کے تحت وہ دستور میں ترمیم کا حق رکھتی ہو تب بھی وہ دستور کے مقاصد اور بنیادی ڈھانچے کے اندر رہ کر تو ترمیم کر سکتی ہے مگر خود ان بنیادوں کو تبدیل نہیں کر سکتی۔ گویا ترمیم کا اختیار دو تہائی اکثریت کو بھی غیر محدود اور لا متناہی [absolute and unlimited] نہیں ہے۔ یہی وجہ ہے کہ دستور کے تحت اعلیٰ تین عدالت اس قانون کو جو دستور سے متصادم ہو، خواہ اسے پارلیمنٹ نے منظور کیا ہو، غیر دستوری [ultra vires of the constitution] قرار دے سکتی ہے اور دستور سے متصادم کی بنیاد پر ایسا قانون غیر موثر قرار دیا جاسکتا ہے۔ دستور کی اس اہمیت کو سامنے رکھتے ہوئے ان مجوزہ دستوری ترمیم کے جائزے کی

ضرورت ہے جسے دستوری پکج [constitutional package] کا نام دیا گیا ہے اور جو بظاہر عدالتی کی آزادی اور بحالی اور دستور کے ۱۱۲ اکتوبر ۱۹۹۹ء کی شکل میں بحال کیے جانے کے لیے کی جا رہی ہیں مگر فی الواقع دستور پر ایک نئے حلے کی شکل رکھتی ہیں۔ اگر خدا نخواستہ ان کو ان کی موجودہ شکل میں منظور کر لیا جاتا ہے تو اداروں اور اشخاص کے درمیان قائم کیا جانے والا قسم اختیارات اور توازن قوت کا پورا نظام درہم برہم ہو جائے گا اور اس سے بھی زیادہ خطرناک پہلو یہ ہے کہ دستور اور اعلیٰ عدالتی نظام میں مخصوص افراد کو نواز نے اور کچھ کو پابند کرنے کے لیے فرد کی ضرورت کے تحت [person-specific] ترمیمات تجویز کی جا رہی ہیں جن کے نتیجے میں یہ پورا عمل بُری طرح سیاست زدہ اور شخصی [personalize] ہو جاتا ہے۔ خطرہ ہے کہ اس سے وہ پنڈورا کا صندوق [pandora's box] کھلے گا جس سے نکلنے والے عفایت کو پھر قابو میں لانا کسی کے بس میں نہیں ہو گا۔ معلوم ہوتا ہے کہ یہ نام نہاد دستوری پکج دستور اور قانون پر گہری نظر رکھنے والوں نے نہیں بنایا بلکہ ڈرائیکٹ روم کی سیاست کرنے والوں نے اپنی پسند اور ناپسند کو دستور پر مسلط کرنے کے لیے دستور کی ۸۰ دفعات میں تراش خراش کی جارت کی ہے۔ اس کا جہاں علمی جائزہ لینے کی ضرورت ہے، وہیں اس سیاسی محیل کے پروے کو بھی چاک کرنا ضروری ہے جو جلوط حکومت کی سب سے بڑی پارٹی بیپلز پارٹی کی قیادت نے ملک و قوم کے ساتھ محیلے کی کوشش کی ہے۔

مینڈیٹ کا اصل تقاضا

ان دستوری سفارشات کا جائزہ لینے سے پہلے ضروری ہے کہ اس بات کا تین کر لیا جائے کہ ۲۰۰۸ء کے عدالتی بحران اور ۱۸ افروری ۲۰۰۸ء کے عوامی مینڈیٹ کا اصل تقاضا کیا ہے اور اس سلسلے میں نئی حکومت کی اولین ذمہ داری کیا تھی۔ کیا یہ دستوری سفارشات اس ضرورت کو پورا کرنے کا ذریعہ ہیں یا ان کے ذریعے کوئی نیا ہی محیل کھیلا جا رہا ہے۔

سب سے پہلا مسئلہ ۳ نومبر ۲۰۰۷ء کو غیر قانونی طور پر معزول کیے جانے والے جوں کی بحالی تھا جسے نئی حکومت کو برسر اقتدار آتے ہی انعام دے دینا چاہیے تھا، مگر اس نے ایک متعاقب موقف اختیار کر کے اصل تاریخی لمحے کو ضائع کر دیا اور قوم کو ایک نئے سیاسی بحران میں جاتا کر دیا جس کے اثرات ملکی سیاست، انتظام حکومت، قانون کی حکمرانی اور معاشری مسائل کے مزید انجام جانے کی شکل میں سامنے آ رہے ہیں۔ ایک طرف تو وزیرِ عظم صاحب نے قائدِ ایوان منتخب ہوتے ہی وزارتِ عظمیٰ کے حلق تک کے لینے سے پہلے ہی معزول جوں کی رہائی کا حکم دے دیا اور ان کو رہا کر بھی دیا گیا لیکن دوسرا طرف بار بار کے اس اعلان کے باوجود کہ جزوں پر وزیرِ مشرف کا ۳ نومبر ۲۰۰۷ء کا اقدام غیر قانونی اور خلاف دستور تھا، پر یہ کورٹ اور ہائی کورٹوں کے ان جوں کو آج تک بحال نہیں کیا جو جائز نہیں اور ایک ناجائز [illegitimate] پیسی اور کے تحت حلق لینے والے بھی صاحبان آج بھی بلا اختیار عدالت کا کاروبار چلا رہے ہیں اور اب کوشش کی جا رہی ہے کہ حق دار اور بلاحق کام کرنے والوں کو ان ناروا دستوری ترمیم کے ذریعے برابری کے مقام پر لے آیا جائے۔ یہ ملک کے نظامِ عدل کو تباہ والا کرنے کا مجرب نہیں ہے اور جس کے دماغ کی بھی اختراق ہے اسے ملک کو قوم کا حصہ قرار دینا مشکل ہے۔

اصل ضرورت صرف اتنی تھی کہ:

۱۔ ایک انتظامی حکم کے ذریعے ان جوں کو جن کو ایک غیر قانونی حکم نامے کے ذریعے جری طور پر معزول کیا گیا تھا ان کو اپنے اصل مقام پر بحال کیا جاتا اور جو غیر قانونی طور پر عہدوں پر فائز کر لیے گئے تھے انھیں کسی معقول طریقے سے فارغ، یا ان کے ماقبل کے مقام پر بھیج دیا جاتا یا زیادہ سے زیادہ کچھ کو ایڈھاں کے طور پر کچھ عرصے کے لیے رکھ لیا جاتا اور بالآخر انھیں فارغ کر دیا جاتا تاکہ ایک بھوٹے کام کو بھی سلیقے ہی سے انجام دیا جائے۔

ب۔ پارلیمنٹ ایک قرارداد کے ذریعے ۳ نومبر ۲۰۰۷ء کے اقدام کو غیر قانونی، خلاف دستور، ناقابلی بول قرار دیتی اور وزیر عظم کو ہدایت دیتی کہ وہ خوش اسلوبی سے اس کے غلط اقدامات اور اثرات سے ملک کو پاک اور محفوظ کرنے کے لیے جملہ اقدام کریں۔

ج۔ ۳ نومبر کے اقدام کے ذمہ داروں کو قرار واقعی سزا دی جاتی، البتہ جو قوانین، فیصلے اور اقدام ہو چکے ہیں ان کے صرف ناگزیر پہلوؤں کو بہ اکراہ تحفظ دیتے ہوئے آئندہ کے لیے غیر موثر کیا جاتا اور تبادل جائز قانونی یا انتظامی احکام کے ذریعے جن چیزوں کو باقی رکھنا ضروری ہے انھیں باقی رکھا جائے۔

اس پورے کام کے لیے کسی دستوری ترمیم کی ضرورت نہ تھی۔ ملک کے چوتھی کے قانون دانوں اور دستور کے ماہروں کی یہی رائے تھی اور ہم بھی اس رائے کو صائب سمجھتے ہیں لیکن معلوم ہوتا ہے امریکا اور برطانیہ کی سفارت کاری کے ذریعے جو معاملات پہلی پارٹی کی قیادت بالخصوص جناب آصف علی زرداری اور جہزل پروری مشرف کے درمیان طے ہوئے تھے اور جن کے نتیجے میں ایک آرڈینس کے ذریعے قومی مفاہمت کے نام پر لوٹ کھوٹ اور سیاسی اور مالی بد عنوانیوں حتیٰ کہ فوجداری جرام تک سے درگزر کر کے ان کے مرکبین کو معافی اور فارغ خطی کا پروانہ دے دیا گیا تھا اور اس کا فائدہ اٹھانے والوں میں ہزاروں افراد تھے جن میں سب سے اہم پہلی پارٹی کی قیادت کے نمایاں افراد اور ایم کیو ایم کی قیادت اور کارکن تھے۔ ان کا پڑا ابھاری رہا ہے اور انہی کی مرضی آگے بڑھائی جا رہی ہے۔ اگر ایسا ہو تو پھر یہ احساس بھی صحیح ہی معلوم ہوتا ہے کہ پہلی پارٹی کی موجودہ قیادت نے اصل مسئلے یعنی عدالتی کی بجائی اور پروری مشرف سے نجات کو تو پس پشت ڈال دیا ہے اور دستوری پیچ کے نام پر این آراء [قومی مصالحتی آرڈینس] کے تحفظ اور عدالتی کو ایک ایسے لفٹنے میں کئے کا کھیل شروع کر دیا ہے جس کے نتیجے میں عدالتی کبھی بھی سیاسی قیادت کی گرفت سے باہر نہ نکل سکے اور جہزل پروری مشرف

کی صدارت اور این آراو کی ضمانت کو چلتی نہ کیا جاسکے۔

جو کام سید ہے سید ہے انتظامی حکم اور زیادہ سے زیادہ پارٹیمنٹ کی قرارداد کے ذریعے ہو سکتا تھا اسے تعویق میں ڈال کر غیر متعلقہ معاملات میں الجھادیا گیا ہے جس کے نتیجے میں پوری قوم فکری انتشار، سیاسی عدم استحکام اور معاشی بحران سے دوچار ہے۔ ۱۸ افروری ۲۰۰۸ء کو امید کی جو کرن رونما ہوئی تھی اور عوام نے نئی زندگی اور سیاست دانوں کے نئے کردار کا جو خواب دیکھا تھا وہ زرداری صاحب کی مصلحتوں کی بنا پر چکنا چور ہوتا نظر آ رہا ہے۔ مشرف صاحب کی مقبولیت تو خاک میں مل چکی ہے لیکن اب زرداری صاحب کی مقبولیت کا گراف بھی تیزی سے نیچے جا رہا ہے جس کا اندازہ ہر سیاسی کارکن کو ہو رہا ہے اور جس کی کچھ جھلک رائے عامہ کے اس تازہ ترین جائزے میں دیکھی جاسکتی ہے جو ایک امریکی ادارے Terror Free Tomorrow نے ۲۵ مئی سے کم جون تک لیا ہے اور جس کے مطابق پاکستان کی آبادی کا ۳۷ فی صد مشرف کی اقتدار سے عیحدگی چاہتا ہے۔ اس وقت مقبول ترین قیادت وہ ہے جو جوں کی بحالی کا مطالبہ کر رہی ہے اور اس مطالبے کو ۹۵ فی صد آبادی کی تائید حاصل ہے۔ یہی وہ پہلو ہے جس کی وجہ سے مسلم لیگ [ن] کے سرپرست نواز شریف سب سے زیادہ مقبول ہیں جب کہ پہلیز پارٹی کی حکومتی کارکردگی پر لوگ مطمئن نہیں اور اس کی مقبولیت کم ہو کر ۲۶ فی صدرہ آگئی ہے، جب کہ اس کے شریک چیزیں آصف علی زرداری کی مقبولیت صرف ۱۳ فی صد پر آگئی ہے۔ [نواء وقت، ۲۲ جون ۲۰۰۸ء]

دستوری تجاویز یا زھر کی گولیاں

جوں کی بحالی، عدیہ کی حقیقی آزادی، صحافت کی آزادی اور مشرف سے نجات کے سلسلے میں جورو یہ زرداری صاحب کے زیر اثر پہلیز پارٹی نے اختیار کیا ہے اس نے عوام میں ما یوسی پیدا کی ہے اور وہ اسے ۱۸ افروری ۲۰۰۸ء کے عوامی مینڈیٹ سے کھلا کھلا انحراف تصور کرتے ہیں

اور دستوری ترائم کے پتارے کا جوڑ راما رچایا جا رہا ہے اسے مسئلے کو الجھانے اور قوم کے اہداف کو فتح بود کرنے کا کھیل بھجو رہے ہیں۔ ہم ان باتوں کا اظہار بڑے دکھ سے کر رہے ہیں کہ ہماری پوری خواہش تھی کہ آمریت سے نجات اور جمہوریت کی طرف پیش قدی کا سفر خلوط حکومت کے ہاتھوں انجام پاتا لیکن نظر آ رہا ہے کہ مپلز پارٹی کے کچھ قائدین اور اس کے دوڑوں کی شدید خواہش کے باوجود آصف علی زرداری اور ان کے زیر اثر جماعتی قیادت روایتی بیت حاکمہ [establishment] ہی کے مقاصد پورے کرنے پر تلی ہوئی ہے۔

پرویز مشرف پر نمائشِ دباؤ تو کبھی کبھی ڈال دیا جاتا ہے مگر نہ ان سے نجات پانے کے لیے ضروری اقدام کیے جا رہے ہیں اور نہ عدالت کی بحالی کی کوئی موثر کوشش کی گئی ہے جس سے ملک کا نظامِ عدل بحال ہو سکے اور عوام کے لیے حصول انصاف کے دروازے کھل سکیں۔ بلکہ دستوری ترائم کا جو بچ پیش کیا گیا ہے اس نے تو رہی کہی امید بھی خاک میں ملا دی ہے اور اگر خدا خواستہ دستور میں یہ ترائم ہو جاتی ہیں تو پھر جمہوریت اور عدالت کی آزادی کا قصر چنانا چور ہو جائے گا۔ ہمیں یقین ہے کہ ان شاء اللہ مپلز پارٹی کی قیادت اس میں کامیاب نہیں ہو گی اس لیے کہ عوام ان کی بھرپور اور موثر مخالفت کریں گے اور وکلا اور اہم سیاسی کارکنوں نے اس عزم کا اظہار بھی کر دیا ہے۔ البتہ اس امر کی ضرورت ہے کہ ان ترائم اور ان کے مضرات کو اچھی طرح سمجھا جائے اور چند مفید چیزیں جوان میں شامل ہیں ان سے دھوکا نہ کھاتے ہوئے جو اصل کھیل کھیلا جا رہا ہے اس کا پردہ چاک کیا جائے اور ملک کو اس آفت سے محفوظ رکھا جائے۔

آئیے دیکھیں ان تجوادیز میں کتنی کڑوی گولیاں بلکہ زہر کی گولیاں ہیں جو شکر میں پیٹ کر اس قوم کو دی جا رہی ہیں:

۳ نومبر کے اقدام کا تحفظ

ان کا پہلا اور سب سے خطرناک پہلو یہ ہے کہ ان میں کھلے اور صاف الفاظ میں ۳ نومبر

۲۰۰۷ء کے غیر قانونی اقدام کو روئیں کیا گیا اور اس کے مرکبین کو موجب سزا قرار نہیں دیا گیا، بلکہ کمال ہوشیاری سے اس اقدام کو اور اس کے تحت عدالتی کو جہا کرنے والوں اور ان کے شرکاء کا رکو تحفظ دیا گیا ہے، عدالتی میں ۳ نومبر کے پیسی اور کے تحت حلف اٹھانے والوں کے لیے مستقل گنجائش پیدا کی گئی ہے، ان کے ان تمام اقدامات کو جو ۳ نومبر کے بعد کیے گئے ہیں تحفظ دیا گیا ہے اور صاف لفظوں میں کہے بغیر اس سب کو سنجد جواز دی گئی ہے جو ایک قومی جرم ہے۔

۱۸ افروری کے انتخاب کے نتیجے میں وجود میں آنے والی پارلیمنٹ کا تو مینڈیٹ ہی یہ ہے کہ وہ ۳ نومبر کے غیر قانونی اقدامات کا قلع قلع کرے اور ہمیشہ کے لیے ملک و قوم کو ایسی طالع آزمائی اور اس کی معاونت کرنے والوں سے محفوظ کرے لیکن ان تراجمیم کے ذریعے وہی ظلم کیا جا رہا ہے جو ۱۹۵۸ء، ۱۹۶۹ء، ۱۹۷۷ء اور ۱۹۹۹ء اور ۲۰۰۷ء کے غیر قانونی اقدامات کو تحفظ دے کر ماضی میں کیا گیا ہے۔ جو کچھ جشن منیر، جشن انوار الحق، جشن ارشاد اور جشن ڈوگر نے کیا، جناب زرداری صاحب اور فاروق نایک صاحب وہی کچھ کرنا چاہتے ہیں۔ جشن حمود الرحمن نے اقتدار پر ناجائز قبضہ کرنے والے غاصبوں سے ڈیل کرنے کا جو بینی برحق والنصاف راستہ دکھایا تھا اسے یکسر نظر انداز کر دیا گیا ہے اور ہوشیاری کے ساتھ آرٹیکل ۲۷۰AAA اور CC ۲۷۰ کے ذریعے اس پورے سیاہ دور کو تحفظ عطا فرمایا گیا ہے البتہ کمال عنایت سے دفعہ ۶ میں ترمیم کر کے کل کلاں ایسا کرنے والوں کو سزا کی وعید سنائی جا رہی ہے۔ حالانکہ اگر آج کے مجرموں کو سزا نہیں ملتی تو پھر گویا کبھی بھی مجرموں کو سزا نہیں مل سکے گی۔ یہ تراجمیم دستور کی ۱۹۹۹ء کی شکل میں بھالی کی نوید سے یکسر خالی ہیں اور دستور کو مزید مسخ کرنے اور جو سلوک اس کے ساتھ ماضی کی تراجمیم جن میں خصوصیت سے پہلی، تیسرا، چوتھی، پانچویں، چھٹی، ساتویں، آٹھویں اور اولیں تراجمیم قابل ذکر ہیں جن کے ذریعے عدالتی کو پابند یا متناہی کرنے اور دستور کے پارلیمانی کردار کو مسخ کرنے کی خدمت انجام دی گئی اور فوجی آمر ہمتوں کی کارگزاریوں کو تحفظ دیا گیا۔

بسمی سے ہنپلز پارٹی کی قیادت کی مجوزہ تر ایم اسی قبل کی ہیں بلکہ ان کی بدترین صورت ہیں۔

ایں آراو کا تحفظ

ان تر ایم کا دوسرا پہلو این آراو کا تحفظ ہے جس کے لیے ایک بار نہیں دوبار آرڈی نس کی چار ماہ کی عمر کو غیر موثر قرار دیتے ہوئے اس این آراو کو، جس نے بد عنوانی اور کرپشن پر سفیدی پھیر دی ہے اور اس کے مرکبین کو ہمیشہ کے لیے مکمل طور پر بری کر دیا ہے، مکمل تحفظ دیا گیا ہے۔ ہم نے بار بار اس امر کا اعادہ کیا ہے کہ جہاں یہ غلط اور بدترین ظلم ہے کہ کسی مقصوم انسان کو محض سیاسی انتقام کا نشانہ بنائے کر بد عنوانی اور کرپشن کا ملزم بنایا جائے، وہیں یہ بھی اتنا ہی غلط اور ایسا ہی ظلم ہے کہ سیاسی مصالح اور اپنی صفت بندیوں کو محفوظ کرنے کی خاطر ان لوگوں کو جو بد عنوانیوں کے مرکب ہوئے ہوں اور جھنوں نے اختیارات کا غلط استعمال کیا ہوا اور ملک کی دولت کو لوٹا ہو، ان کو مکمل معافی اور چھٹی دی جائے۔

ایں آراو ایک شرمناک قانون ہے اور اس کے تحت پاک دامنی کا دعویٰ کرنے والے بھی پاک دامن تسلیم نہیں کیے جاسکتے۔ اس مسئلے کا واحد حل وہ ہے جسے خود ہنپلز پارٹی اور مسلم لیگ [ن] نے یثاقی جمہوریت میں تسلیم کیا ہے مگر ان تر ایم میں اس کا کوئی ذکر نہیں۔ اس یثاق میں دونوں نے قوم سے عہد کیا ہے کہ جہاں سیاسی بنیادوں پر انتقامی کارروائی سے اجتناب کیا جائے گا وہیں احساب کے لیے ایک اعلیٰ عدالتی نظام قائم کیا جائے جو بے لالگ انداز میں سیاسی قیادت اور دوسرے ان تمام افراد کا جو ذمہ داریوں کے مناصب پر فائز رہے ہوں، احساب کرے۔

ایں آراو کے پاک بازوں کے دامن کو تو اس وقت تک صاف اور بے داغ قرار نہیں دیا جاسکتا جب تک وہ کسی معتبر عدالتی ادارے میں اپنی پاک دامنی ثابت نہ کر لیں، لیکن جس محنت اور غیر معمولی اہتمام سے ان تر ایم میں این آراو کو تحفظ دیا گیا ہے وہ ٹکلوک و شبہات کو

بڑھانے والا ہے، ختم کرنے والا نہیں۔

اس لیے ہم سمجھتے ہیں کہ این آراء کو تحفظ ہرگز نہیں دینا چاہیے، اعلیٰ عدالت کو تمام حالات کا جائزہ لینا چاہیے اور آئندہ کے لیے اس کا مستقل انتظام ہونا چاہیے کہ کوئی بھی اختیارات کا ناجائز استعمال اور قومی وسائل کو ذاتی منفعت کے لیے استعمال کرنے کی جرأت نہ کر سکے اور جو کرے وہ قانون اور احتساب کی گرفت سے نفع سکے۔ عمل سیاسی در انداز یوں اور انتقامات اور شک و شبہ سے پاک اور بالکل شفاف ہو۔ یہ سب کے لیے ہو اور جو بھی اجتماعی زندگی میں سرگرم ہے اس کے لیے تیار رہنا چاہیے۔ دستوری تراجم کے ذریعے این آراء کو دوام بخشنا ایک قومی جرم ہے اور اس کو برداشت نہیں کیا جا سکتا۔

عدلیہ پر پانچ وار

ان تراجم کا تیرابڑا ہی تباہ کن پہلو وعدلیہ کے پورے نظام کو سیاسی مصلحتوں کے تابع کرنا ہے۔ اس کے پانچ بڑے پہلوایے ہیں جن کا پرده چاک کرنا ضروری ہے تاکہ ان کا کھل کر مقابلہ کیا جا سکے۔

عدلیہ کی آزادی کا انحصار جن چیزوں پر ہے ان میں عدلیہ میں نئے جوں کی تقریبڑی اہمیت کی حامل ہے۔ اس عمل کو خالص میراث کی بنیاد پر ہونا چاہیے جس میں قانونی مہارت کے ساتھ دیانت و امانت اور اصول اور حق پرستی کو مرکزی اہمیت حاصل ہے۔ عمل سیاسی انداز یوں سے پاک ہونا چاہیے۔ بلاشبہ یہ کام مشکل ہے اور دنیا کے تجربات اس ضمن میں بڑی طی لی تصوری پیش کرتے ہیں۔ خود ہمارے یہاں جو کچھ ہوتا رہا ہے وہ ہرگز قابل فخر نہیں۔ ایک نہیں متعدد جوں کی خود نوشتیں طبع ہو چکی ہیں اور وہ ایسی داستانوں سے بھری ہوئی ہیں جن پر سرشم سے جھک جاتا ہے، لیکن جو تجویز اب جناب فاروق نائیک نے جناب زرداری صاحب کی ہدایت پر پیش کی ہے، اس کے بعد

تو سیاست کا عمل خل آسمان پر پہنچ جائے گا اور خواہی نہ خواہی یہ ادارہ بالکل تباہ ہو جائے گا۔ مرکزی اور صوبائی وزراء قانون کو مرکزی حیثیت حاصل ہو گی۔ ایک مشترک پارلیمنٹری کمیٹی آخربی فیصلہ کرے گی۔ پاکستان کے حالات میں پارلیمانی کمیٹی کے سپرد اس کام کو کرنا اپنے اندر بڑے خطرات رکھتا ہے اور پارلیمنٹ کی بالادستی کے نام پر عدالت پر یہ ضرب ملک کو بڑی مہنگی پڑے گی۔ یہ مسئلہ بڑی سمجھیدہ سوچ بچار کا تقاضا کرتا ہے۔ خود امریکا میں بھی اس نظام پر شدید تنقید کی جا رہی ہے اور بیش کے تو ۲۰۰۰ء کے انتخاب ہی کو سیاسی عدالت کا فیصلہ قرار دیا جا رہا ہے۔

ب۔ دوسرا مسئلہ جوں کی میعاد [tenure] کی حفاظت کا ہے۔ اگرچہ کو میعاد کی ضمانت نہ ہو تو یہ پورے نظام عدل کو متزلزل کر دیتا ہے۔ دستور کی دفعہ ۲۰۹ کی جوئی شکل تجویز کی جا رہی ہے وہ خطرناک، بھوتی اور ناقابل عمل ہے۔ چیف جسٹس اور اعلیٰ جوں کی قسم، سابق جوں اور سیاسی عناصر کے ہاتھوں میں دی جا رہی ہے اور اس جلا دی تجویز کے ساتھ کہ کسی بھی بحیج بشمول چیف جسٹس اگر کوئی بھی شخص اس کے خلاف استغاثہ دائر کر دے تو صدر فی الفور اسے جبری رخصت پر بھیج سکتا ہے۔ جبری رخصت کے مسئلے میں ۲۰ جولائی کے پریمیم کورٹ کے فل بخ نے بڑا واضح فیصلہ دیا ہے گمراہے بالکل نظر انداز کر کے ترمیم میں وہ موقف اختیار کیا گیا ہے جو جزل پرویز مشرف کا تھا۔

محوزہ کمیشن کے سابق جوں کے لیے صلاحیت، دیانت، تجربہ، شہرت کی کوئی شرط نہیں۔ اگر کوئی شرط ہے تو یہ کہ وہ غیر سیاسی ہوں مگر غیر سیاسی کی کوئی تعریف متعین نہیں کی گئی۔ کون سانچ سیاسی ہے اور کون سا غیر سیاسی اور حاضر سروں چیف جسٹس اور تمام اعلیٰ جوں کی قسمت کا فیصلہ پانچ سابق جوں اور تین دوسرے سیاسی عمل سے نامزد افراد کو سونپا گیا ہے۔ یہ بھی بڑا خطرناک کھیل ہے اور تمیں اپنی عدالت کو ایسے خام تحریبات کے لیے

تحمیہ مشق ہرگز نہیں بنانا چاہیے۔

ج۔ ایک بنیادی خرابی اس پوری تجویز میں پیاسی اور کے تحت حلف لینے والے جوں سے عزت سے نجات حاصل کرنے کے بجائے انھیں عدالت کا حصہ بنانا ہے جس کے نتیجے میں نہ صرف عدالت کا وقار اور اس پر عوام کا اعتماد مجرور ہو گا بلکہ عدالیہ بھی مستقل کش کش اور باہم تنازع کا شکار رہے گی اور اس طرح پریم کورٹ اور ہائی کورٹ اپنادستوری کردار ادا کرنے کے لائق نہیں رہیں گے۔ ۱۹۹۰ء میں بھی عدالیہ کے بث جانے اور ایک دوسرے کے خلاف صفت آرا ہونے کا تلخ معاملہ پیش آچکا ہے اور اب تو باضابطہ انداز میں عدالت پر اس کو سلط کرنے کی کوشش ہو رہی ہے جو انصاف کے نظام کو قتل کرنے کے مترادف ہو گا۔

د۔ ایک اور ظلم جوان تجویز میں کیا گیا ہے اور بڑے مخصوص انداز میں کیا گیا ہے وہ پریم کورٹ کو اس اختیار ہی سے محروم کر دینا ہے جس کے تحت وہ عوام کے ساتھ کیے جانے والے مظالم اور حقوق انسانی کی خلاف ورزیوں پر عوام کی دادرسی کے جواب میں یا از خود نوٹس لے کر ان کو انصاف مہیا کرنے کے لیے کر سکتے تھے۔ دفعہ [۳] ۱۸۲ میں ایک مخصوصی ترمیم کے ذریعے ظلم اس ملک کے عوام کے ساتھ کیا جا رہا ہے۔ پریم کورٹ کے نیچے کو قابل نفاذ حکم [mandatory] سے نکال کر محض اعلان [declaratory] ایسا جاری کیا جا رہا ہے جس کے معنی یہ ہیں کہ عدالت بس وعظ و نصیحت اور مشورہ اور تجویز کر سکے گی اور اس کا حکم ان معاملات میں آپ سے آپ لا گئیں ہو سکے گا۔
اَنَّ اللَّهُ وَإِنَا إِلَيْهِ رَاجِعُونَ!

چیف جسٹس افتخار محمد چودھری نے اعلیٰ انتظامیہ کو جو سبق سکھایا تھا، غالباً یہ اس کا جواب ہے! اور وہ بھی کسی پولیس یا آرمی افسر یا یور و کریٹ کی طرف سے نہیں عوام کے

نمایندے جناب زرداری صاحب اور جناب فاروق نائیک کی طرف سے!
 پانچواں مسئلہ جوں کی میعاد [tenure] کی مدت یعنی ریٹائرمنٹ کی عمر کا ہے اور چیف جش صاحبان کے بھیت چیف جش مدت کے تعین کا۔ اس وقت پریم کورٹ کے جوں کی ریٹائرمنٹ کی عمر ۲۵ سال اور ہائی کورٹ کے جوں کی ۲۲ سال ہے۔ اب اسے بڑھا کر ۲۸ اور ۲۵ کرنے کی تجویز ہے۔ اس تجویز پر خالص میراث کی بنیاد پر غور ہو سکتا ہے۔ دنیا کے متعدد ممالک میں اعلیٰ عدالتون کے جوں کے لیے لازمی ریٹائرمنٹ کی کوئی مدت مقرر نہیں بلکہ موت، استغفار یا معذوری ہی کی شکل میں وہ اپنے منصب سے فارغ ہوتے ہیں اور اس طرح انھیں میعاد کی مکمل صفائح حاصل ہوتی ہے اور ریٹائرمنٹ کے بعد کسی دیگر نفع بخش کام کی فکر سے بھی آزاد رہتے ہیں۔ لیکن ہمارے یہاں یہ مسئلہ خاص افراد کے لیے جگہ بنانے یا چیف کے درجے تک ترقی ممکن بنانے کے لیے کیا جا رہا ہے جو ناقابل قبول ہے۔ یہی کھیل ایل ایف او میں بھی کھلینے کی کوشش کی گئی تھی جسے ناکام بنا دیا گیا تھا۔ یہ اس کا replay ہے اور پہلے سے بھی زیادہ بھوثتے انداز میں! اسی طرح عدالیہ کی بھالی کی صورت میں ایک خاص بندج کی بھالی کو ناممکن بنانا بھی فرد کے لیے مخصوص [person-specific] ترمیم کے زمرے میں آتا ہے۔ جش جاوید اقبال کو باہر رکھنے کے لیے یہ تجویز لائی جا رہی ہے۔ چیف جش کی میعاد کی تجدید تین سال ہو یا پانچ سال، یا اس سے کم زیادہ بھی اسی قبل کی شے ہے۔ ایک خاص شخص سے نجات اور کسی خاص شخص کو اس عہدے پر لانے کے لیے یہ کھیل کھیلا جا رہا ہے جو دستور کے ساتھ بد دیانتی بلکہ بد فعلی کے مترادف ہے۔ جو قیادت عدالیہ کے ساتھ یہ کھیل رہی ہے اور ساتھ ہی عدالیہ کی آزادی کے بلند بالگ دعوے کرتی ہے اس کی عقل کا ماتم کیا جائے یادیانت کا نوح!

صدر اور وزیر اعظم کے اختیارات

صدر کے اختیارات کم کرنے اور وزیر اعظم کو اختیارات کا محور اور مرکز بنانے کے لیے بھی اس میں متعدد تراجم تجویز کی گئی ہیں۔ ہم خود صدر کے صواب دیدی اختیارات کے خلاف ہیں اور پارلیمانی نظام میں وزیر اعظم اور وزرا، جو عوام کے بلا واسطہ منتخب کرو ہیں، وہی اصل انتظامی اختیار کے متعلق ہیں لیکن اس سلسلے میں بھی چند باتوں کا لحاظ ضروری ہے اور علم سیاست کے جدید مباحثت میں ان پر کھلے انداز میں گفتگو ہو رہی ہے۔ پارلیمانی نظام میں وزیر اعظم کے ذکر شرمنے کا خطرہ موجود ہے اور اس کے لیے علم سیاست میں آج کل ایک دل چھپ اصطلاح استعمال کی جا رہی ہے یعنی Prime Ministerial System۔ پارلیمانی نظام کو پارلیمانی نظام ہی رہنا چاہیے، اسے وزیر اعظمی نظام نہیں بن جانا چاہیے۔ تقسیم اختیارات کے معنی یہ ہیں کہ وزیر اعظم اپنے سے مساوی افراد میں پہلا ہو، خود ہی سب کچھ نہ بن جائے۔

اس کے لیے کافی اقدامات کیے گئے ہیں۔ ایک کابینہ کی اجتماعی ذمہ داری، دوسرے ہر وزیر کے اپنے اختیارات جو وہ وزیر اعظم کی مداخلت کے بغیر انجام دے سکے، تیسرا وزیر اعظم کی پارلیمنٹ کے سامنے جواب دی جس کے لیے خصوصی وقفہ سوالات کا نظام قائم کیا گیا ہے۔ کچھ ممالک میں وزیر اعظم کو وزرا کے انتخاب کا اختیار دیا گیا ہے مگر ہر وزیر اور اس کے شعبے کی پارلیمنٹ میں توثیق ضروری ہے اور جسے پارلیمنٹ اعتماد نہ دے وہ وزیر نہیں بن سکتا۔ نیز وزیر اعظم پر بے اعتمادی کا ووٹ بھی اسی نوع کی ایک تدبیر ہے۔ اب جو دستوری تراجم پیپر پارٹی کی قیادت لائی ہے اس میں وزیر اعظم کو نہ صرف یہ کافی اختیارات دے دیے گئے ہیں بلکہ ایک ایسی ترمیم بھی تجویز کی ہے جو ۱۹۷۳ء میں دستور سازی کے وقت رکھی گئی تھی اور جسے اس آئینی نے، جس نے دستور کو منظور کیا، روک دیا تھا اور بڑی حد تک تقدیم کے بعد روک دیا تھا۔ تجویز یہ ہے کہ وزیر اعظم کے خلاف عدم اعتماد کی تحریک اس وقت تک نہیں لائی جا سکتی جب

تک اس تحریک میں متبادل قائد ایوان کا نام نہ شامل ہو۔ گویا ایک وزیر اعظم پر بے اعتمادی اور دوسرے شخص پر اعتماد کا اظہار ایک ہی قرارداد کے ساتھ ہو۔ یہ سرتاسر غیر معقول تجویز ہے اور اس کے معنی یہ ہیں کہ ایسی تحریک آہی نہ سکے۔ جب ۱۹۷۳ء کے دستور میں یہ تجویز رکھی گئی تھی تو محمود علی قصوری صاحب نے اس پر بڑی سخت تقدیم کی تھی اور صرف اپوزیشن ارکان نے ہی نہیں سرکاری اتحاد کے لوگوں نے بھی اسے رد کر دیا تھا۔ معلوم نہیں فاروق نائیک صاحب اس مسترد تجویز کو قبر میں سے نکال کر پھر سے کیوں لے آئے ہیں۔ یوسف رضا گیلانی صاحب کے تحفظ کے لیے تو یہ ہونیں سکتی۔ کیا زرداری صاحب اپنے آئندہ تحفظ کا بھی سے یہ سامان کرنا چاہتے ہیں؟ رہا معاملہ اپنے اتحادی حليفوں کا، تو ۸۰ نکات کے اس بیان میں دوبار وزیر اعظم بننے کے بعد تیسری بار پر پابندی ختم کر کے اس کا دروازہ نہیں کھولا گیا۔ غالباً محترمہ کی شہادت کے بعد پہنچ پارٹی کی نظر میں یہ ترمیم غیر ضروری تھی۔

صدر کے اختیارات میں کی تین شہادات

ویسے تو صدر کے اختیارات کو کم کرنے کا کام انجام دیا گیا ہے اور اس کا سب سے اہم حصہ و صواب دیدی اختیارات ہیں جن کی وجہ سے صدر پارلیمنٹ اور انتظامیہ پر حاوی ہو گیا تھا یعنی [۵۸-ب] اور اہم تقریروں کے بارے میں اس کے بھی اختیارات۔ ان امور پر صدر کو وزیر اعظم اور کابینہ کی ایڈ واس کا پابند کرنا ضروری ہے اور ہمیں اس پر کوئی اعتراض نہیں۔

البتہ اس سلسلے میں تین چیزوں ایسی ہیں جو ہم سمجھنے سے قاصر ہیں:

۱۔ آر نیکل ۲۵ کا تعلق معافی [amnesty] کے معروف مسئلے سے ہے جس کے تحت صدر عدالتوں سے دی جانے والی سزاووں میں تخفیف یا معافی کا حق رکھتا ہے۔ بلاشبہ اسلامی قانون کے تحت حدود کے معاملے میں اسے یہ اختیار نہیں لیکن باقی امور میں مردجمہ قانونی روایات کی روشنی میں اس کی گنجائش ہے۔ اس دفعہ میں ایک نئی ترمیم کے ذریعے صدر کو

سند جواز عطا کرنے [validation] کا ایسا لا محدود [open ended] اختیار دیا جا رہا ہے جس کا کوئی جواز نہیں ہو سکتا اور جسے اگر غلط استعمال کیا جائے تو انتظامیہ اس کے سہارے پر قانون اور ضابطے کے پورے عمل کو سیوتاڑ کر سکتی ہے۔ ایک تو معاملات کے دائرے کو عدالتی فیصلوں کے دائرے سے نکال کر عالم گیر وسعت دینا اور پھر ہر معاملے کو سند جواز عطا کرنے کا اختیار اس کو دیا جا رہا ہے جو انصاف، اصول حکمرانی اور جمہوری احتساب ہر عتبار سے غلط ہے۔ اس وقت جو دفعہ ہے وہ یہ ہے:

دفعہ ۲۵: صدر کو کسی عدالت ٹریبوٹ یا دیگر بیت مجاز کی دی ہوئی سزا کو معاف کرنے، ملتی کرنے اور کچھ عرصے کے لیے روکنے اور اس میں تخفیف کرنے، اسے محظل یا تبدیل کرنے کا اختیار ہو گا۔

تجویز ہے کہ amnesty کے بعد اضافہ کر دیا جائے۔

"or indemnify any act whatsoever"

دیکھیے اس ایک جملے سے معاملے کی نوعیت ہی بدل گئی۔ اب عدالتی عمل کے تحت دی جانے والی سزا میں جو تخفیف یا معافی کی گنجائش تھی وہ بدل کر ہر قسم کی بدعوانی، لاقانونیت، ضابطے کی خلاف ورزی، اختیار کے غلط استعمال، استھصال گویا کسی بھی اقدام کو indemnify [قانونی ذمہ داری سے بری] کرنے کا اختیار دیا جا رہا ہے۔ دراصل یہ حق انتظامیہ اپنے لیے رہی ہے۔ یہ دستور کی دفعہ ۲۷۰ کا ایک بدل ہے کہ جب اور جس عمل کو سند جواز دینا مترادف ہے۔

ب۔ افواج کے سربراہان [service chiefs] کے تقریر کا اختیار بھی صدر کو حاصل ہے۔

یہ بھی صواب دیدی اختیار تھا مگر اسے ادیں ترمیم میں وزیر اعظم سے مشورے سے مشروط کیا گیا تھا۔ معلوم کیوں اب وزیر اعظم کے مشورے کے حصے کو حذف کیا جا رہا ہے۔ غالباً اس بنیاد پر کہ صدر و وزیر اعظم کے مشورے [advice] پر یہ کام کرے گا لیکن بات صراحت کے ساتھ واضح نہیں ہو رہی۔ موجودہ سربراہوں کو تین نام اپنی ترجیح کے مطابق دینے کی شرط عائد کی جا رہی ہے، جب کہ عملاً یہ پہلے سے ہو رہا ہے البتہ اس وقت صدر کو یہ اختیار ہے کہ وہ تجویز کردہ ناموں کے باہر سے بھی تقرر کر سکتا ہے اور کئی تقریباً وجہ اور سات افراد کو پھلانگ کر کے بھی کی گئی ہیں۔ نئی تجویز میں ریٹائر ہونے والے سربراہوں کو فیصلہ کن پوزیشن دے دی گئی ہے جو محل نظر ہے۔ ایک تو یہ واضح ہونا چاہیے کہ تقریبی صدر کرے گا یا صدر و وزیر اعظم کے مشورے پر کرے گا جیسا کہ ۱۱۲ اکتوبر ۱۹۹۹ء کو تھا۔ البتہ اس نازک معاملے کے صحیح صحیح انجام پانے کے لیے کچھ دوسرا احتیاطیں بھی ضروری ہیں جن پر اس وقت غور کرنا چاہیے۔ ہمیں چیز یہ ہے کہ بالعموم یہ تقریبی سینیارٹی کی بنیاد پر ہونی چاہیے جس کے نتیجے میں سروس میں بھیطمینان ہو گا کہ ہر شخص کو اس کے حق اور صلاحیت کے مطابق موقع ملے گا اور تقریبی کی دوڑ میں جو سیاسی یا رقامتی اثرات کا فرما ہو جاتے ہیں ان سے بچا جائے گا۔ البتہ اس کی گنجائش رکھی جا سکتی ہے کہ کسی غیر معمولی صورت میں کسی اعلیٰ کمیشن کے مشورے سے اس قاعدے میں نزدیکی ہے لیکن وجود و ریکارڈ پر لا کر، ذاتی پسند و ناپسند کی بنیاد پر نہیں۔ لیکن ایک دوسری بات کا اہتمام بھی ضروری ہے جسے ہماری نگاہ میں دستوری ترمیم کا حصہ ہونا چاہیے کہ یہ عہدے اپنی میعاد کے ساتھ متعین ہوں گے۔ ان میں توسع کا امکان بالکل ختم ہونا چاہیے۔ ہمارے یہاں بڑا بگاڑا سی راستے سے آیا ہے کہ جو بھی چیف آف اسٹاف بنا ہے اس نے مدت عہدہ میں توسع کی کوشش کی ہے۔ جزو ایوب سے اس کا آغاز ہوا اور جزو خیاء الحق اور

جزل پرویز مشرف نے اسے استعمال بد کی حد تک پہنچا دیا۔

بھارت میں گذشتہ ۲۱ سالوں میں کوئی ایک بھی مثال ایسی نہیں ہے کہ کسی بھی سروں کے چیف کواس کی مدت پوری ہونے کے بعد تو سعی دی گئی ہو۔ امریکا، برطانیہ اور مغربی ممالک میں بھی یہی روشن ہے۔ اگر تو سعی کے دروازے کو بند کر دیا جائے اور خالص میراث پر سینیارٹی کی بنیاد پر افواج کے سربراہان کی تقرریاں ہوں تو فوج کی پیشہ و رانہ مہارت میں اضافہ ہو گا اور سیاست پر شب خون مارنے کی راہیں بھی مسدود ہوں گی۔

اسلام پر کاری ضرب

ان ترمیم میں اسلام پر بھی ایک کاری ضرب لگائی گئی ہے اور بڑے مقصوم انداز میں۔ وفاقی شرعی عدالت کے دائرہ کارکو پہلے ہی روز اول سے محدود کیا ہوا ہے اور آرٹیکل بی۔ ۲۰۳ کے پیرو گراف [سی] کے تحت بہت سے قوانین کواس کے دائرہ اختیار سے باہر رکھا گیا ہے، خاص طور دستور، عاملی قانون، عدالتی ضابطے وغیرہ لیکن ملک کے مالیاتی اور مخصوصاتی نظام کو صرف دس سال کے لیے اس کے دائرے سے باہر رکھا گیا تھا جو ۱۹۹۵ء میں ختم ہو گیا ہے۔ اسی کی روشنی میں وفاقی شرعی عدالت اور سپریم کورٹ کے شریعہ فق نے سود کے مسئلے پر اس مدت کے ختم ہو جانے کے بعد اپنے فیصلے دیے ہیں۔ اب اس ترمیم کے ذریعے دس سال کی مدت والے جملے کو حذف کیا جا رہا ہے لیکن اس چاک دستی کے ساتھ کہ ملک کا پورا مالیاتی اور مخصوصاتی نظام ایک بار وفاقی شرعی عدالت کے دائرہ اختیار سے باہر ہو جائے۔ اگر دلیل یہ ہے کہ دس سال کی مدت ہو چکی اور یہ حصہ اب غیر ضروری ہے تو پھر دس سال سے شروع ہونے والے جملے کو اختتام تک حذف کرنا چاہیے تھا تاکہ موجودہ قانونی پوزیشن مستقل ہو جائے۔ لیکن دراصل جس طرح یہ ترمیم تجویز کی جا رہی ہے وہ سودی نظام کے تحفظ کی شرمناک اور اللہ سے بغاوت کی ایک بے باک کوشش ہے۔ اس کے نتیجے میں ایک بار پھر شریعت کورٹ کے دائرہ اختیار سے یہ

تمام امور نکل جائیں گے جو دس سال کے استثنائے بعد اب اس کے اختیار میں ہیں۔

یہ قرآن و سنت کے کھلے احکام کے خلاف قانون سازی کی ایک افسوس ناک کوشش ہے جسے کسی صورت میں برداشت نہیں کیا جانا چاہیے۔ ایک طرف سینیٹ متفقہ طور پر تجویز کر رہا ہے کہ پورے ملک میں اسلامی فناں اور بیکاری کو فروع دیا جائے اور دوسری طرف ملک کے پورے مالیاتی اور مخصوصاً اقتصادی نظام کو دوبارہ اور ہمیشہ کے لیے وفاqi شریعت کو رٹ کے دائرة اختیار سے باہر کرنے کی کوشش کی جا رہی ہے۔ تفویر تو چخ گرداں تفو!

ایک عجوبہ ترمیم

ان ترمیم میں ایک عجوبہ وہ ترمیم ہے جو بظاہر دستور توڑنے والوں کے لیے سزا اور اپنے حلف کی خلاف ورزی کرنے والے فوجیوں اور دستور میں دیے ہوئے حلف کے بر عکس حلف لینے والے جوں کو بغاوت کا مرتكب قرار دینے اور مستوجب سزا بنا نے کے لیے کی جا رہی ہے مگر فی الحقيقة جوزبان اور انداز اختیار کیا گیا ہے اس کے نتیجے میں سزا ایسے بچ کو نہیں پریم کو رٹ اور ہائی کو رٹ کو دی جائے گی اور اسی ترمیم [آرٹیکل ۲۷۶] میں "a person" کے لفظ کو اتنے ڈھیلے [loose] انداز میں استعمال کیا گیا ہے کہ اس کی زد میں پارلیمنٹ کے ارکان تک آسکتے ہیں۔ لطف یہ ہے کہ اس سزا کا اطلاق ان لوگوں پر نہیں ہوتا جنہوں نے ۱۹۹۹ء یا ۳ نومبر ۲۰۰۴ء کو دستور کی تحریک [subvert] کی، اور وہ بچ بھی اس سے منہشی ہیں جو دستور کی اس تحریک کو سند جو اجاز دینے والے ہیں بلکہ اس کا اطلاق صرف مستقبل پر ہو گا۔ یہ عجوب جرم ہے کہ اس کے آج کے ارتکاب کرنے والے محفوظ ہیں مگر یہ صرف آنے والوں کے لیے انتباہ ہے، چاہے آج کے مجرم دن دناتے ہی کیوں نہ پھر رہے ہوں۔

عدالت کے سلسلے میں ہم سمجھنے سے قاصر ہیں کہ جوں کی جگہ any court کوئی بھی عدالت including a high court and the supreme court

بشوں کوئی عدالت عالیہ اور عدالت عظیٰ کے الفاظ استعمال کیے گئے ہیں۔ کیا اس کے یہ معنی ہیں کہ عدالت کے نفع کے ان بھول کو بھی سزا ہوگی جنہوں نے اکثریت کے فیصلے سے اختلاف کیا ہوا اور مارشل لا یاد دستور کی تحریک کی تائید نہ کی ہو؟ ہائی کورٹ اور پریم کورٹ کی سزا کی کیا شکل ہو گی؟ کیا یہ عدالتیں قانون کی نظر میں ایک فرد ہیں یا ان عدالتوں کو تباہ کر دیا جائے گا۔ کچھ نہ سمجھے خدا کرے کوئی!

اسی طرح فوج کے ذمہ داروں کی طرف سے حلف کی خلاف ورزی کی بات بڑی بہم ہے۔ حلف میں تو صرف سیاست میں حصہ نہ لینا ہے۔ کیا ایک فوجی کا کسی سیاسی شخصیت سے ملتا، کسی سیاسی جلسے میں شرکت خواہ وہ انتخابی جلسہ ہی کیوں نہ ہو، حلف کی خلاف ورزی ہو گا؟ دستور توڑنا، اقتدار پر قبضہ اور چیز ہے اور ایک فوجی کا کسی سیاسی سرگرمی میں حصہ لینا دوسرا چیز۔ جرم اور سزا میں مطابقت بھی انصاف کا اساسی اصول ہے۔ غداری [high treason] کا تعین واضح طور پر ہونا چاہیے۔ اتنی بہم بات کہ حلف کی پاسداری نہ کرے، یاد دستور میں دیے گئے حلف کے الفاظ سے ہٹ کر حلف لے، وہ غداری کا مرتكب ہو گا، محل نظر ہے۔ ان معاملات کو زیادہ سوچ سمجھ کر اور قانون کی باریکیوں اور اس کے تقاضوں کو سامنے رکھ کر طے ہونا چاہیے۔ جس طرح یہ تراجم تیار کی گئی ہیں، اس سے بے حد جلد بازی کا اظہار ہو رہا ہے۔

ان تراجم میں ایسی چیزیں بھی ہیں جن پر ہمدردی سے غور ہو سکتا ہے مثلاً صدر کی طرف سے نظر ہانی کے لیے قانون یا ایڈ وائس بھینجنے کی مدت میں کی، سینیٹ میں بجٹ پر غور کی مدت میں اضافہ، پارلیمنٹ کے مشترکہ اجلاس کے ادارے کو بحال اور متحرک کرنا، دستور کے بہت سے فالتوں [redundant] حصوں کو حذف کر دینا، مصالحتی [reconciliation] کمیٹی کے طریق کارکوٹم کر دینا، صدر کی جگہ وفاقی حکومت کو اختیار دینا اورغیرہ۔

بہت سی چیزیں ایسی ہیں جن کی حکمت اور مصلحت کے باب میں ایک سے زیادہ آراء ہیں

مثلاً اقلیتوں کا مطالبہ تھا کہ جدا گانہ انتخاب کا طریقہ ختم کیا جائے اور اس کے لیے ملک اور ملک سے باہر سیکولر اور لبرل لابی نے مہم چلائی جس کی بنیاد حکمت و مصلحت اور نمائندگی کے حقوق سے کہیں زیادہ نظریاتی تھی۔ لیکن جب انھیں مخلوط انتخاب مل گیا تو پھر اب جدا گانہ نمائندگی کا مطالبہ چہ معنی دارد؟ اگر مخلوط انتخاب چاہتے ہیں تو اس کے آداب اور اصولوں کا بھی احترام کیجیے اور عام سیاسی پارٹیوں کے ذریعے سب کے ووٹ سے پارٹیمنٹ اور صوبائی اسمبلیوں میں تشریف لائیے۔ ہم نے تو جدا گانہ انتخاب کے طریق کار کے ذریعے اقلیتوں کی نمائندگی اور موجودگی کو یقینی بنایا تھا، اسے آپ نے نظریاتی بنیادوں پر روک دیا۔ اب مخلوط انتخاب کے ساتھ مخصوص نمائندگی کا مطالبہ انہل بے جوڑ ہے۔ اب مخلوط قومیت کا وہ نظریہ کیا ہوا؟

- You want to eat your cake and have it too.

یہ سراسر تقاضا اور زیادتی بھی! نیز یہ دیانت کے اصولوں سے بھی ہم آہنگ نہیں۔ ایکشن کمیشن، قومی مالیتی کمیشن، قومی معاشی کونسل، مشترک مفادات کی کونسل وغیرہ کے سلسلے میں ترائم میں کئی چیزیں اچھی اور مناسب ہیں اور کچھ میں مزید اصلاح کی گنجائش ہے۔ خصوصیت سے قومی اقتصادی کونسل اور قومی مالیتی کمیشن میں سینیٹ سے نمائندگی کے مسئلے پر غور ہونا چاہیے جو وفاق کے بنیادی تقاضوں سے ہم آہنگ ہے۔ مشترک فہرست میں سے صرف چند کو خارج کرنا اور باقی پر مرکز کی قانون سازی کے حق کو باقی رکھنا بھی صحیح نہیں۔ مشترک فہرست کو مکمل طور پر ختم ہو جانا چاہیے اور یہ صوبائی خود مختاری کا کم سے کم تقاضا ہے۔ اس کا وعدہ ۱۹۷۳ء میں کیا گیا تھا کہ دس سال میں یہ کام ہو جائے گا۔ آج ۲۵ سال کے بعد بھی پہلی پارٹی کی قیادت اس کے لیے تیار نہیں حالانکہ بلوچستان کمیٹی میں دستوری ترائم کی بحث کے موقعے پر پہلی پارٹی نے مشترک فہرست کو ختم کرنے کے حق میں اظہار کیا تھا، اور غالباً بیشاق جمہوریت میں بھی اس کا اعادہ کیا گیا تھا، آخر یہ رجعت قہقہری کیوں؟

یہ اور دوسرے متعدد امور ایسے ہیں جن پر کھلی بحث ہوئی چاہیے اور افہام و تفہیم اور عوامی خواہشات کی روشنی میں دستوری اصطلاحات کا کام ہونا چاہیے۔ کچھ اور دستوری امور ایسے ہیں جن کو ان تراجم میں شامل کرنے کی ضرورت ہے مثلاً آرڈینسنس کے ذریعے قانون سازی، ذیلی [subordinate] قانون سازی کے نام پر پارلیمنٹ کو قانون سازی کے ایک بڑے دائروں سے باہر کر دینا اور اسے مکمل طور پر انتظامیہ کے ہاتھوں میں دے دینا حتیٰ کہ یہ قانون سازی اور ضوابط کاری پارلیمنٹ کے علم تک میں نہیں آتی ہے۔ اسی طرح یہ ورنی معابدات اور مالیاتی معابدوں کو پارلیمنٹ میں آنا چاہیے۔ ریاستی پالیسی کے رہنمای اصولوں کے باب میں پارلیمنٹ کے عمل خل کو بڑھانے اور ان میں سے کچھ کو قبلی دادری [justiciable] بنانے کا مسئلہ بھی اہم ہے اور اس پر از سرنوغور کی ضرورت ہے۔ اسلامی قانون سازی اور ملکی قوانین کو قرآن و سنت سے ہم آہنگ کرنے کے لیے دستور نے سات سال کی مهلت رکھی تھی، آج اس مدت کو ختم ہوئے ۲۸ سال ہو رہے ہیں۔ اسی طرح قومی زبان اردو کے نفاذ کے لیے ۱۵ اسال کی مدت رکھی تھی، اس مدت کو ختم ہوئے ۲۰ سال ہو گئے ہیں۔ کیا ان سب امور پر غور اور دستور کے مطالبات کو پورا کرنے کے لیے نتیٰ تابیر اختیار کرنے کا وقت نہیں آیا۔ کیا دستور میں دی ہوئی مدت میں متعین کام نہ کرنا اور مسلسل ثال مثول کرنا دستور کی خلاف ورزی اور تحریب [subversion] نہیں ہے اور ایسی صورت میں دفعہ ۶ کا اطلاق کس پر ہو گا؟ قومی اسٹبلی کی مدت [پانچ سال یا چار سال] اور اس مدت کے خاتمے کے بعد نئے انتخابات کا انعقاد یا اس مدت کے پوری ہونے سے قبل انتخابات کا معاملہ جیسا کہ اوسی ترمیم کے ذریعے تبدیلی سے پہلے تھا۔ ہمارے خیال میں اسے اصل فکل میں بحال کرنا بہتر ہو گا۔ یہ اور بہت سے دوسرے امور ہیں جن پر بھی اس موقع پر غور ہو سکتا ہے تاکہ دستوری تراجمیم زیادہ سے زیادہ جامن جوں اور بار بار یہ کام انجام نہ دینا پڑے۔

دستوری تراویم کا ہمارا یہ جائزہ اس معنی میں ہر لحاظ سے مکمل نہیں کہ اس میں تمام امور کا احاطہ کیا گیا ہو۔ ہم نے صرف چند بنیادی اور مرکزی اہمیت کے امور کو موضوع بحث بنایا ہے، جب کہ اس مسئلے میں اصل دستاویز کے شق وار مطالعہ اور اتفاق رائے پیدا کرنے کی ضرورت ہے۔ یہ کام اہم ہے مگر وقت طلب بھی ہے اور اس کا حق ادا کیا جانا چاہیے۔ دستور میں روز رو ز ترمیم نہیں ہوتی اور آج جن تراویم کی ضرورت ہے مناسب معلوم ہوتا ہے قوی بحث و مباحثہ اور پارلیمنٹ میں کھلے تابدلة خیال کے ذریعے انھیں کر لیتا چاہیے۔ اس میں نہ غیر ضروری تا خیر کی جائے، نہ غیر مناسب عجلت سے یہ کام انجام دیا جائے۔ اس لیے ہم ایک بار پھر اس امر کا اعادہ کرتے ہیں کہ عدالتی کی بحالی کے مسئلے کو کسی تا خیر کے بغیر حل کیا جائے تا کہ عدالتی نظام اور اس پر اعتناد بحال ہو۔ اس وقت جو اعلیٰ عدالتیں ہیں، ہمیں وکھ سے کہنا پڑتا ہے، کہ ان پر نہ قوم کو ان پر اعتناد ہے اور نہ وکلا برادری کو۔ یہ سلسلہ جلد از جلد ختم ہونا چاہیے۔ بحث منظور ہو گیا ہے۔ اب اولیت اس مسئلے کو دی جائے اور بحث کے بعد پارلیمنٹ کا خصوصی اجلاس بلا کہ اس مسئلے کو حل کر دیا جائے۔ رہا معاملہ دستوری تراویم کا، تو اس پر گفتگو ساتھ ساتھ چلنی چاہیے۔ عملی تجربات کی روشنی میں ان تمام اہم امور کا احاطہ کیا جائے جن کی اصلاح وقت کا تقاضا ہے۔ یہی زندہ قوموں کا شعار ہے۔ ہمیں اپنی ترجیحات صحیح کرنی چاہیں۔ اسی کے نتیجے میں قوم کے اندر تعادن کی بہتر فضاقائم ہو سکتی ہے۔



[ماہنامہ ترجمان القرآن، جولائی ۲۰۰۸]